

महाराष्ट्र शासन
सामान्य प्रशासन विभाग
शासन आदेश क्रमांक: कअनि - १११६/प्र.क्र. ७१/१४-ब

मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: १७ ऑक्टोबर, २०१६

संदर्भ:- १) सा.प्र.वि.शा.आ.क्र.कअनि १११६/प्र.क्र.११/१४ब, दिनांक २७.०५.२०१६
२) सा.प्र.वि.शा.आ.क्र.कअनि १११६/प्र.क्र.११/१४ब, दिनांक २९.०७.२०१६

आदेश

श्री.सं.शि.पाटील, कक्ष अधिकारी, गृहनिर्माण विभाग यांची संदर्भाधीन क्र.१ च्या आदेशान्वये वित्त विभागामध्ये बदलीने पदस्थापना करण्यात आली असून संदर्भाधीन क्र. २ च्या आदेशान्वये श्री. पाटील यांना वित्त विभागामध्ये रुजू होण्याकरिता दिनांक २९.०७.२०१६ रोजी कार्यमुक्त करण्यात आले आहे. तथापि सद्यस्थितीत श्री.सं.शि.पाटील, कक्ष अधिकारी यांच्या सेवा गृहनिर्माण विभागाच्या अधिपत्याखालील झोपडपट्टी पुनर्वसन प्राधिकरण, मुंबई या कार्यालयातील कक्ष अधिकारी या पदावर प्रतिनियुक्तीने एक वर्ष कालावधीसाठी खालील अटीच्या अधीन राहून सुपूर्द करण्यात येत आहेत.

अ) श्री. पाटील ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल त्यानंतर एक वर्षांनी प्रतिनियुक्तीच्या पदाचा कार्यभार सुपूर्द करून वित्त विभागात ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल. श्री.पाटील, क.अ. यांचा मूळ विभाग हा वित्त विभाग असेल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेविल

क) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना वित्त विभागाकडे परत पाठवण्याची मुभा स्वीयेत्तर नियोक्त्याला राहिल. मात्र याप्रमाणे परत पाठवण्यापूर्वी स्वीयेत्तर नियोक्त्याने शासनाला/ सक्षम प्राधिकाऱ्याला तीन महिन्यांची नोटीस दिली पाहिजे; आणि

ड) त्यांनी वित्त विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/ सक्षम प्राधिकाऱ्याला दिल्यानंतर त्यांना वित्त विभागाकडे परत येण्याची मुभा राहिल.

२. म.ना.से.(पदग्रहण अवधी, स्वीयेत्तर सेवा ..इ) नियम १९८१ मधील नियम ४० (परिशिष्ट - दोन) मधील तरतुदी विचारात घेऊन वित्त विभाग (आस्थापना) तसेच गृहनिर्माण विभाग यांनी प्रतिनियुक्तीबाबतच्या अटी व शर्ती, आपापसात सल्लामसलत करून ठरवाव्यात.

३. श्री.पाटील यांच्या इतर सर्व प्रशासकीय बाबी वित्त विभाग (आस्थापना) व गृहनिर्माण विभाग यांचेमार्फत हाताळण्यात येतील. श्री.सं.शि.पाटील, क.अ. यांनी प्रतिनियुक्तीचा एक वर्षाचा कालावधी समाप्त झाल्यावर बदली झालेल्या वित्त विभागात हजर राहणे आवश्यक राहील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१७१५४०४११३०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.भि.गुरव)
अवर सचिव, महाराष्ट्र शासन

प्रति

श्री.सं.शि.पाटील, कक्ष अधिकारी, मंत्रालय, मुंबई -३२.

प्रत,

- १) प्रधान सचिव, वित्त विभाग/गृहनिर्माण विभाग, मंत्रालय, मुंबई - ४०० ०३२.
- २) मुख्य कार्यकारी अधिकारी, झोपडपट्टी पुनर्वसन प्राधिकरण, बांद्रा, मुंबई
- ३) सह/उप सचिव (आस्थापना), वित्त विभाग/गृहनिर्माण विभाग, मंत्रालय, मुंबई-४०० ०३२.
- ४) उप सचिव (झोपसु-१), गृहनिर्माण विभाग, मंत्रालय, मुंबई - ४०० ०३२.
- ५) निवड नस्ती / संग्रहार्थ.